

पवित्र त्रैक्याचा सण



दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने

गर्भवती झाली

नमो कृपापूर्ण मरिये . . .

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला . त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर . ही प्रार्थना आम्ही आमच्या
प्रभू खिस्ताद्वारे करतो . आमेन .



प्रवेश गीत

धृ. या जगती तिन्ही जगती



दिसशि प्रभो आम्हाला

१. अनंत दिशा दहा अपार भूमी

किती रम्य सृष्टी दिलीस जगाला

२ . चमकति नील गगनि या



हे शशि रवि तेजे

दिली स्फूर्ती ही प्रथम तू सूर्याला

३ . गात रमावे एक नाम तुझे

अता एक तुझाच ध्यास मनाला

स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा



भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

प्रतिसाद ०

हे प्रभो, साच्या भूतलावर तुझे

नाव कितीतरी थोर आहे.

जयघोष

आलेलुया

आलेलुया

आलेलुया

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकङ्गून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .



अर्पण गीत

धृ. गाऊ तुझे गुणगान

घे प्रभु हे बलिदान

१. तूची अमुचा निर्माता

तू अमुचा स्वर्गीय पिता

२ . द्राक्षारस भाकर अमुल्य भेट

घे कर्णी अमुचा समेट

३ . सदैव महिमा तव गाऊ

जीवन अमुचे तुला अर्पू

ख्रिस्तशरीर स्वीकार गीत

धृ. पावन मधुर परम प्रसाद

ख्रिस्त विराजे मम हृदयात

१. आनंदाचे आले भरते

ख्रिस्त सखा माझा मज भेटे

पार निघाला सकल विषाद



२ . पावन माझी तनू जाहली

शतदिप माला हृदी उजळली

प्रेमाश्रू येती नयनी

३ . प्रभुरायाची शुभद पाऊले

सेवाया मज भाग्य लाभले

भाग्यवंत मी थोर जगात



अंतिम गीत

धृ. धन्य महान ईश्वरनाम

प्रभुनामाला कोटी प्रणाम

१. धन्य धन्य परमश्वर पिता

धन्य तयाचा पुत्र महान

धन्य येशूचे पावन शोणित

पवित्र आत्मा धन्य महान

पवित्र त्रैक्या कोटी प्रणाम

२ . येशुख्रिस्त सत्येश मनुज सत

धन्य तयाचे नाम महान

धन्य तयाचे अंतर पावन

धन्य धन्य त्याचे बलिदान

ख्रिस्त प्रसादा कोटी प्रणाम

३ . धन्य धन्य महिमामयि माता

धन्य तिचे कौमार्य महान

गर्भी धारण निर्मल तिचे

ईश्वर माता ती गुणवान

कुमारी माते कोटी प्रणाम

अंतिम गीत

धृ. देवा स्तवितो मी तुजला

१. सकल भूमि ही भजते तुजला

बाप सनातन तू विमला

पावन ईश्वर सर्वशक्तिमय

दूत करीती घोषाला

२. खेरुष्वीम् अन् सेराफिम्

हे गाती तव गुणगानाला

तुझ्या वैभवे अवघे भरले

व्यापुनि सकला तू उरला

धर्मप्रांतीय उपासना व संगीत आयोग, वसई